

IN - NAHLA

TA'

AGOSTINO

LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha żeüğ dac li gharaf hallat il kelu ma'l mehtieğ

86.

23 ta' APRIL 1910.

IT-TIENI SENA

FTEHIM.

Hadd^{ma} jista jissieheb ghal ankas minn sena; u jecc ma jgharrafx lili, b'il mictub, għallankas hmistax kabel, li ma fi hsiebux iġgedded, ingħoddu bhala 'msieheb għa's-sena ta' ūara. Il hlas, b'il kuddiem, hu: għal ta'l Belt, ta'l Furjana u ta' Ta's-Sliema hames xelini f'is-sena u jista jsir b'is-sitt xhur jeū b'it-tliet xhur; l-oħrajn ijħallsu, barra minn dan, il posta ucoll. Cull min jissieheb issa jiehu l-eūēl sena li harget b'xejn; min ijsieħbu jiehu "Maħbub ta' Gesù" b'xejn. In-"Nahla" u il "Maħbub ta' Gesù" jinbigħu għand is-Sur ĠANNI CRITIEN, ta' Strada Rjali ta'l Belt, fejn jista jsir il hlas ta'l gazzetta ucoll. L-ittri għandhom jinbagħtu collha f'Ta's-Sliema, 12, Str: S. Vincenzo.

JITILKU ???

Daūc collha li jieħdu x'interest f'il politica jinsabu im-bixelin ħafna fuk liema triek għandhom jakbdu biex joħorġu il pajjis m'ix-xibca kalila li daħħlu fiha il Gvern ħanin li għandna. Hemm min ijrid li il Cunsilieri jibkgħu fejn huma jieħduha miegħu m'il aħjar li jistgħu; hemm min jifimha li għandhom jitilku f'dakka u jħallu il Gvern iġħassed għal xogħlu ūaħdu, u hemm imbagħad xi ftit li jridu jtellgħu Cunsilieri ridicoli.

Nistudjaū flimkien b'il calma collha u bla tgħajjir u pa-stażati,

*« vergini di servo encomio
e di codardo oltraggio, »*

u bla partit u bla interest jeū mibegħda personali, naraū liema minnhom għandna naħtru l-aħjar f'dana il mument tant icreħ għal pajjisna.

Nibdeū m'il elezzjoni RIDICOLA u ingħidu li dina għandha tēun m'hux l-eūēl iżda l-aħħar arma li ūieħed għandu jdur għaliha meta jēun ħela l-iscartoēci l-oħra. Mela dana il mezz għal issa ma għandniex x'irriduh kabel ma nippruva l-oħrajn collha u chiecu irridu nuzaūħ issa lankas ma nistgħu għaliex scond il-Ligijiet Patenti jecc il Cunsilieri jitilku kabel ma jēunu għamlu sena il Gvern jista jdum sena minn dic inhar li jēunu telku biex jargħa jagħmel elezzjoni oħra; u jecc il Gvern li għandu imnieħru tūil ixxomm li gejjja ELEZZJONI RIDICOLA jibka jgħassed ūaħdu sena kabel ijħalliha issir u f'dina is-sena jgħaddi dac li jrid u li jogħgħbu jecc ma jgibx xi ordni m'il Inghilterra li elezzjonijiet ridicoli ma jistgħux ijsiru

jeū ijneħħu il Cunsill għal collox għaliex la huma għandhom f'idejhom is-setgħa jistgħu jagħmlu dac collu li jridu tant jecc hu xierak chēmm ucoll jecc le. Mela dina il fehma ta' ftit moħħhom shajjen ma għandniex x'irriduha għallankas għal issa u jecc ūieħed katt juzaħa jdur għaliha biss meta jēun ħela l-iscartoēci l-oħra collha biex juri li ħacma tiran-nica ma ħakkiex ħliet disprezz.

Hemm bosta oħrajn li jridu m'il ġdid is-SISTEMA TA'L ASTENSJONISMU għaliex jifhmū li dana jēun ta gid actar għalina; u il fehma ta' daūna ħakkha minn jistudjaha b'ir-rekka collha. Kalu li meta imxejna bl-astensjonismu il Gvern għerra imsarnu a ra chif għamel biex daħħal il Cunsilieri m'il ġdid f'il Cunsill u li ta' dana Barron sar Gvernatur ta't-Tasmanja. Jista jēun li hecc iżda jien ma naħsebx li l-Inghilterra tati tagħna, kabda dubbien, dana l-interest collu u dina il chedda collha. Biss il mibchi Savona, li chien jifhem ħafna f'il politica tagħna, sejjħilha politica ta'l *polltroons* (ta'l gūejjef) u chiteb ħafna f'il *Public Opinion* biex iġgħel il Cunsilieri jargħu jidħlu f'il Cunsill. Chif issa ħafna Savonjani jifmuha contra dac li kal Savona għadni ma nistax nifhmū jecc m'hux b'il mibegħda personali biss. Il *Malta Herald* hu cun-trarju ucoll.

Nammetti li chif jinsabu f'il minoranza il Cunsilieri jin-sabu b'idejhom marbuta u għalhecc ftit gid jistgħu jagħmlu lill pajjis; nammetti li kieghdin jakilgħu ħafna fuk ħalkhom u li il Gvern kieghed iġgib ruħu magħhom ħafna ħazin; nammetti ucoll li fosthom hemm minn għandu xtur x'jōngor u li jisgarra xi ūaħda ucoll. Izda li ūieħed jara id-difetti u in-nukkas ta' ħaddieħor hi ħaga ħafifa ħafna; id-diffēci u l-im-purtanti hu li tagħmel int, aħjar minn ħaddieħor. Min huma in-nies li riedu jindahlu għal vjaġġ rajnih fl-aħħar elezzjoni u ma jidħirlix li daūc li ħargħu huma actar capaci m'il oħrajn u għalhecc billi inūakkghu daūc li hemm biex ma in

kieghdux f'lohom ohrajn ahjar jidhirli li incunu kieghdin nahlu ir-ragħħa u is-sapun. Mela li jinżlu da'nc li hemm biex jitolghu ohrajn bħallhom je' ankas minnhom ma hux rime-dju b'iz-zejjed biex ijejjak il marda ta' l mument; u jecc chiecu conna nistghu insibu ahjar scond il Ligijiet Patenti il Gvern jakbillu i'zommhom l-ura u jibka jghassed sena u'ahdu li fiha jiddeciedi il hafna q'uestjonijiet importanti li hemm scond l-interess tieghu. Mela jecc i'ridu li il Cunsilieri li hemm jin-zlu biex jitolghu ohrajn f'lohom jidhirli li għad ma hux il mument ghaliex meta f'dan il uakt inħallu il Gvern i'ghas-sed il q'uestjonijiet li hemm u'ahdu jaka hafna deni u hsara fuk il pajjis.

Jibka mela il cas li il Cunsilieri jitolku darba għal dejjem u i'roddu salib għal u'icħom li l-hemm fuk ma għandu jħares ħadd u li għandhom i'ħallu ir-responsabilità collha biss fuk spallejn il Gvern u jħallu i'ghassed u'ahdu. Dana lankas jogħ-gobni ghaliex jecc il Cunsilieri ma jistghux jagħmlu il gid li jridu collu izda jistghu j'canfru il Gvern m'il għamil aħrax tieghu, jistghu jicxfulu għa'uraru, jistghu jiccorrispondu ma' l-Ministru u juruh il Gvern x'inhu i'ħa'urad u chif kieghed i'gib ruħu magħhom, u dana hu dejjem gid, u u'isk ahjar m'ix-xejn. Mela kabel għallankas ma tgħaddi is-sena, f'Ottubru, ma jid-hirlix li il Cunsilieri għandhom jitolku izda li jcomplu jatu b'il ħarta fuk u'icħ il Gvern chif kieghdin jagħmlu u li ma jser-rhux billi jħallu u'ahdu chif i'rid hu. Biss jidhirli li f'dan il mument da'nc li jistghu jagħmlu protesta ka'urija huma it-tnejn ta' l-Esecuttiv billi jitolku u ma jerġghux jidhlu kabel ma il Ministru juiddeb il Gvern li jgib ruħu magħhom ahjar. Jecc dana ma j'cunx b'iz-zejjed malli tagħlak is-sena u'iehed jistu-dja ahjar jecc u'salx il vakt li jitolku collha u jagħmlu ELEZ-ZJONI PROTESTARJA u jecc dana ma j'cunx b'iz-zejjed u'iehed jahseb fl-aħħar fl-ELEZZJONI RIDICOLA ucoll. Issa barra m'id-DIMISSJONI PROTESTATORJA ta' l-membri ta' l-Esecuttiv hemm b'zonn li jcomplu collha għalenija j'canfru il Gvern m'il ahjar li jistghu, jiccorrispondu u jipprotesta' iru'icħhom ma' l-Mini-stru u li jibdgħu jagħmlu il *meetings* halli jkanklu il poplu biex i'cun imħejji għal l-elezzjonijiet protestatorji.

Dina hi, f'dan il mument, il fehma tiegħi.



Il Prof: C. FIAMINGO

I'ghidu li in-numru tliettax dellu ħażin! M'hux tassew għaliex it-tliettax il bi'ca li chien fih il programm tant sabih u diffi'li ta' l-Cuncert li ta il bravissimu vjolinista Fiamingo ge'w collha appla'uditi ferm. B'dana il Cuncert, li sar nhar it-Tlieta li għaddeu, f'il ghaxija, f'il Gymnasium ta' l-Belt, taħt il patrocinj ta' l-Gvernatur, ta's-Sinjura tiegħu, ta' l-Armirall Curzon-Howe, u ta' Sir Joseph Carbone, il Prof: Fiamingo uera m'hux biss li hu u'iehed m'il ak'w vjolinisti li għandna izda ucoll li hu compositur ta' l-musica m'it-tajjbin ghaliex id-Danse Infernale u is-Serenade huma ze'w b'cejjec li ma jisthux minnhom a'uturi m'il ahjar; u uera ucoll li il Maltin, allavolja ma jsibux b'iz-zejjed minn jagħmlilhom il kalb, f'cull ma jmiddu idejhom jirnexxu b'mod li jistghu jħabbtuha f'il u'sa ma' l-frustieri. U meta inghid li ma tantx huma in-coraggiti ma incunx kieghed inghid xejn barra minn locu ghaliex jecc il Cuncert għal die li hi parti artistica irnexxa ferm għal die li hi parti ta' flus nahseb li il Prof: Fiamingo irroffa xi ħaġa m'il but f'loc li kala, u b'hecc darb'ohra ma jagħmelx il kalb biex i'jsemmagħna Cuncerti ohra. Għaruca'z! chiecu chienet xi partita *football*, je'w xi luminarja, je'w xi se-

rata ta' xi djul ta' primadonna... *leggera* chiecu cullħadd chien jara mnejn jicseb il flus biex i'jmur u juri ruħu, izda biex jisimghu u jincoraggixxu malti bħallhom ta' ħila, baħħ... saħansitra da'nc li għal gieħna jippretenduha ta'... Minossi. Ĥa'w Malta collox b'il partit u collox b'il personalità u għal-hecc xejn u ħadd ma jista jgt'addi il kuddiem, u il famusa M'AHNIEX ta' l-Contin Caruana-Gatto ma tokghodx biss għal Gvern barrani li kieghed jahchimna b'tant ħrujja izda għalina ge'wienin ucoll li inhobbu lil xulxin... b'fistice biss.

Inghaddu mela b'ex inghidu xi ħaġa fuk dana il Cuncert sabih halli nuru li chien jisthokklu min juri kalbu i'zjed. Ma hemmx b'zonn infahhar il *Quartett* ta' l-Cav: Lancellotti ghaliex cullħadd semghu jdokk u jaf x'isarras; izda irrid inghid li il Prof: Fiamingo f'is-*Scene Populaire Espagnole* ta' Leonard, fl-*Allegro Maestoso*, fl-*Adagio* u f'ir-*Rondò* ta' Paganini, f'il *Mazurka di Concerto* ta' Musin, f'il *Gran Capriccio* ta' n-Norma, f'is-*Serenade*, f'id-Danse *Infernale*, f'il *Barcarola* u f'is-*Souvenir of Great Britain* uera il ħila cbira, li tgħaggeb, li għandu biex i'jdokk b'dac l-isturment hecc diffi'li u biex jicteb die il musica li m'hux għal xejn fahħru-hielu l-aħjar Professuri ta' Barra. Cull min chien hemm u jifhem ma sabx chelma ohra x'ijghid ħliet «sublimi!»

Għinu hafna ucoll il Cuncert is-Sinjura M. Fiteni, li b'il-lehen helu li għandha u b'il mod tajjeb li bih taf t'canta kal-ghet hafna ir-Romanza *Portami via* u id-duett ta' r-Rigoletto ma's-Sur R. Falzun li għamel ucoll figura sabiha hafna u kala ucoll hafna appla'usi chif chien jisthokklu. L-istess inghidu għa's-Sinjura M. De Petri li cantant il *Caro Nome* u is-*Suicidio* ta' l-Gioconda kalb hafna appla'usi.

Fi ftit cliem chien Cuncert ta' min jisimghu u nitma li issa meta il fama ta' l-ħila ta' l-Prof: Fiamingo ticber u tix-xerred hafna jibdgħu japprezza'w chit jisthokklu u li f'cuncert iehor is-success m'hux biss i'cun sabih m'il parti artistica bħal dina id-darba izda m'il parti ta' l-but ucoll ghaliex l-artista jrid i'jcollu incoraggiment materjali ucoll biex jista jagħmel il kalb u i'ghaddi il kuddiem.



PRAC.

Cull min mar l-Esposizzjoni ta' l-Pittura fahħar hafna u b'il ħakk collu, q'adru cbir u sabih li chien hemm «S. La'urenz» li hu xogħol ta' z-zaġħzugh intelligenti Ġu'zè Duca ta' Bormla, li ġa hu magħruf hafna f'il pajjis għa'r-ritratti ta' l-pastell tant sbih li għamel u li saħansitra il Gvernatur ordnal biex jagħmel ir-ritratti ta' l-Gvernaturi l-ohra għal Palazzo ta' Sant'Anton. Is-Sur Duca ħakku cull incoraggiment u nitma li is-Socjetà d'Arti e Manifatture tagħmillu il kalb xi ftit halli jcompli jimxi il kuddiem f'dina it-triek li fiha ġa uera li għandu ħila cbira- Il CHRONICLE kal:— *Mr. Duca, who is largely a self-taught artist, sends an altar-piece painted with vigour and general excellence. The grouping is rational and the colouring rich and warm.* U barra minn dana fahħritu hafna il *Gazzetta di Malta* u giornali ohra ucoll.



Fl-1909 fl-Egittu chien hemm mija u erbgħa u erbgħin ġurnal, tmienin minnhom b'il għarbi u l-ohrajn b'is-sna e'uropej. Disghin minnhom johorġu il Cajar, 45 l-Ixandra u 4 Port Said. Il ghacs f'dac il pajjis hu cbir u is-sena l-ohra biss chien hemm ma' l-hames mitt falliment.



Il Curunell Seely habbar f' il Camra ta' l Comuni li sejjra issir Cummissioni ohra biex tistudja mnejn hu gejj id-deni u chif titnigges bih il mogħża. J'Alla dina il biċċa tirranga ruhha b'uiċċ il gid darba għal dejjem.



L-Iskof tagħna Mons: Pace siefer għal Ruma, u f'locu halla il Can: Dun Luigi Attard, ragel maħbub minn cull hadd għal l-ingieba tiegħu tajjba u billi jakdi dmiru chemm jista b'il hakk ma cullhadd.



Cullhadd jaf chemm kieghda tagħmel gid lill fkar is-Socjeta ta' S. Vincenz di Paoli u għalhecc jixrak li cull min għandu kalb hanina jgħinha m'il aħjar li jista. Fl-eñuel ta' Mejju li gejj, f'ic-Cinematografu li hemm Bormla, f' il Casin ta' l Banda S. Gorg, sejjer ijsir Cuncert sabih hafna b'il cant u id-dakk li nitma jirnexxi m'il aħjar. Għaldakshecc nitma li ma tonksux biex fl-istess hin li tiegħu pjacir tcunu ucoll kieghdin tagħmlu opra ta' l carità.



Ftit ilu habbart f'in-« Nahla » ir-rebħa sabiha li għamel il Club ta' l Football ta' l Furjana fuk ir-Regiment Suffolk. Illum bi pjacir cbir sejjer inhabbar rebħa ohra ta' min ijfahharha li għamel il Club ta' l Bormla ST. GEORGE'S fuk il Cumpannija ta' l bastiment Duncan. Bi premju l-Ammirall E.A. Simons stess ippresentalhom tazza ta' l fidda u fahharhom uisk.

Dana, chif għidt drabijiet ohra, juri b'ic-car li il Maltin għal cull haġa li jmiddu idejhom għaliha joħorġu bl-unur; u irrid ingħid ucoll li dana il-logħob sa chemm ijsir b'ir-regola biex ma jgibx ħsara f'is-saħħa u disgrazzji u sa chemm jit-tiehed m'iz-zagħżagħ b'ricreazzjoni u m'hux jisfrattahom m'il istudju jeū m'ix-xogħol tagħhom, ma hux ta' min ijmakdru għaliex it-tħarriġ ta' l gisem ijcattar is-saħħa u jagħmel iz-zgħażagħ f' k ruhhom bħal ma hemm bżonn biex jimxu il kuddiem f' il haġja ta' l-lum. Mela nifrah lil Bormliżi pajsani tiegħi li sa minn żmien l-Assedju il Cbir u minn żmien il Franciżi dejjem ureū hila cbira u ħarġu ta' rgjel għal din ir-rebħa ohra li għamlu fuk is-supervi Ingliżi.



F'ic-Circu Teatru Britannia, nhar il Hadd li gejj, 24 ta' dana ix-xahar li aħna fih, fl-erbgha u nofs ta' uara nofs inhar, is-Società Filodrammatica ALFIERI sejjra tati IS-SIGNAL TA'S-SALIB drammi reliġjuż f' hames atti, b'vestjarju famus; u is-Socjeta Filarmonica LA VALLETTE iddökk fl-intervall programm sabih minn dac li taf iddökk hi, bi tliet bejjeċ b'il kniepen. Fl-aħħar ijcun hemm cuncert canzonettisticu flimkien ma's-Socjeta Mandolinistica ROSSINI. Il prezziġiet huma irħas:— il palchi minn 4 sa 5 xelini; il platea minn xelin u nofs sa tmien soldi u il gallarija erba soldi biss. Għaldakstant nitma li jmorru hafna nies biex jitgħaxxku bi ftit flus b'serata sabiha bħal din.



SCOLA TA'T-TIFSIL.

Fi Strada Reale, numru 32, f'Birchircara, infethet Scola għdida ta't-tifsil għa'r-rgjel u għa'n-nisa, colloxx fuk l-arti ta' l geometrija. Min ijridd jitgħalliem ijmur għand il PROF: VIN-CENZO GRECH li gie ippremjat minn Accademji ta' Londra Parigi u Torino billi jaf ijfassal hafna. Il hinijiet huma m'it-8 ta' f' il għodu sa't-8 ta' f' il għaxija. Jbiegħ ucoll mudelli għal l-ilbiesi ta' rgjel u ta' nisa bi prezziġiet irħas.

Il Chittieba b'il Malti.

G. A. VASSALLO.

Jixrak hafna li in-« Nahla » bħala gazzetta maltija tfaccar il dauc collha li habben l-ilsien għażiż tagħna u li chitbu bih biex ijgħallmu jea biex ijfarrġu il poplu li ma jafx jakra b'islna ohra. Hafna minn dauna il chittieba chienu jafu jictbu tajjeb ucoll b'islna ohra, izda f'loc li ħarsu dejjem f' il għoli għal gid tagħhom biss ħarsu ucoll uisk drabi l'isfel biex ijgħallmu u jfarrġu il dauc li il fakar hallihom imcheffna f'id-dlam ta' l mohħ billi ma jafux b'dauc l-ilsna li jistgħu jif-tħulhom il buieb ta' cull għerf u ta' cull risk. Uiehed fost dauna chien il għaref Professur **Gann Anton Vassallo** li b'il poeziji tiegħu fittex dejjem li jgħallen u jeduca il poplu malti u li b'chitba ohra fittex li jgħallmu l-istorja sabiha u glorijsa tiegħu; u għaldakshecc irrid ninseġ dana il ftit cliem ta' tifhir fuk hajjtu halli it-tifchira tiegħu minn fostna matmut katt.

Is-Surmast Paūlu Cesareo, l-intelligenti chittieb ta' hafna poeziji sbih b'it-taljan u li lili għallimni ucoll, bi hrara cbira, għal xi żmien l-ilsien taljan, niseġ il-hajja ta' l Professur Vassallo u fuk dana il ctieb sejjer nimxi jiena billi is-Sur Cesareo chien jitgħalliem tahtu u għalhecc chien jafu m'il krib.

Il kima lejn il cbar ta' cull pajjis hi haġa li dejjem giet imfahħra f'cull żmien u m'il aħjar għorrief. Il famus filosofu Gioberti jgħidilna: « *l'ignoranza e l'indifferenza delle opere e de' monumenti degli avi è la maggior sventura d'un popolo, una macchia d'ingratitude e d'irriverenza verso coloro che ci lasciarono un'eredità santa di sapienti tradizioni e di glorie non periture* » u il cbir poeta Ippolito Pindemonte halla mictub:—

« Non già conforto sol, ma scuola ancora

« Sono a chi vive i monumenti tristi

« Di chi disparve. »

L-imfahħar Leopardi canta:—

« O come grato occorre

« Il souvenir delle passate cose

« Ancor che triste e ancor che il pianto duri! »

u il Foscolo, f'is-Sepolcri, biex ma insemmix hafna ohra, hallielna mictub:—

« Ah! sugli estinti

« Non sorge fiore ove non sia d'umane

« Lodi onorate e d'amoroso pianto »

u

« Testimonianza a' fastli eran le tombe. »

Scond il għaref Bossuet, l-Egizzjani chienu jatu giħ lil dauc collha li chienu joghleū b'hilithom; l-Achej chienu lill eroj tagħhom jibnulhom il kobra fuk l-Ellespont biex cull min ijgħaddi minn kuddiemhom jatihom kima u jiftacar f' il hila tagħhom, bħal ma jgħarrafna Omeru fl-« Iliade » tiegħu. Ruma chienet ucoll tati kima lill cbar tagħha u bakghu jis-semmeū il funerali famusi li għamlet lil Brutu. Il Bardi irlandisi, scond il *Giornale Enciclopedico d'Italia* chienu, jgħannu fuk il mejjtin tagħhom il *caoini* u min ma chienx ijcollu dana it-tifhir chien jibka magħdud bħal bniedem bla giħ.

Minn dana naraū li sa m'il ibghad żmienijiet dejjem fittxu li jfahħru il min hakku, u għaldakstant sejjer ingib din il biografija ta' l letterat u storicu tagħna Vassallo, billi bħal ma kal Cesare Balbo:— « *il divulgar la vita de' propri grandi è dovere ormai d'ogni letteratura.* »

Gann Anton Vassallo tüelel il Belt f'is-6 ta' Ġunju ta' 1817. Missieru chien jismu Vincenzu u ommu Marija u għad li chien u it-tnejn nies tajjba hafna ma chienux għonja jeū għolja. Dana ftaħar bih hu stess f'poezija b'it-taljan meta kal:—

« *Del popolo io sono, ed a lui pegno*

« *D'amore do nel poco, dove arriva*

« *La penna che mi diè povero ingegno* »

u minn haun gietu l-imhabba cbira li jghallem il poplu baxx billi chien jaf actar m'il krib il bżonnijiet tiegħu, u il għaxka ta' kalbu chienet dejjem li jarah jitghallem u jimxi il kud-diem:—

« *sol m'aggrada*

« *Quanto al popol servir possa di scola.* »

Minn tfulitu beda juri x'chellu jsarraf li u is-Surmast tiegħu Dun Ġacchinu Attard D.D. beda jfahhru ma' cullhadd. Ta' tliettax il sena beda jicteb xi poeziji u ta ruħu għal l-istudju ta' l-classici taljani. Uara għaddha taht idejn il għaref Dun Pietru Paūl Psaila D.D. u taht dana tchisser seūa fl-ilsien latin billi bħal ma kal hu fi *Prolusjoni* li għamel fl-Università tagħna: « *l'essenza del bello italiano è in gran parte la lingua latina.* » Biex jitharregħ aħjar f'dana l-ilsien, li f'dac iż-żmien chien actar imfittex, għadda taht idejn Dun Ġuzepp Zammit (*Brighella*) li chien ūiehed m'il akūa latinisti ta'd-dinja. Barra minn daūna studja ucoll il franciż u il għarbi. M'il poeti franciżi La Fontaine u La Motte ha hafna minn daūc il hrejjeġ li chiteb poezija b'il malti. Chien iġcaffas ucoll seūa bl-ingliż u baka dejjem jistudjah b'il kalb.

F'it-8 ta' Jannar ta' 1839 daħal f'il cors ta' l-Ligi fl-Università tagħna u ha il-laūrja ċhejchen hafna. Il Prof. Sigismondu Dimech u il Prof. Caruana-Dingli, li chien u jghal-imuh it-tnejn il-Ligi, chien u jfahhruh ūisk. F'is-6 ta' Lulju 1842 sar Avucat. Dina il habta chien ga jicteb tajjeb b'it-taljan u dana is-sonett li sejjer ingib biex ma jintesiex chitbu fl-1840, meta chien għad għandu tlieta u għoxrin sena u juri li kalbu habbritu minn emieni li chellu jispiċċa miġnun.

« *O giovanil etade, ebbra, fiorita,*

« *Ch'in noi risvegli ogni fatal desio,*

« *Quanto crudele omai non ti trov'io!*

« *Quai mali per te sento, e chi m'aita?*

« *Al quinto lustro ancor non è mia vita,*

« *E stanco già... e aborro il viver mio:*

« *Vittima sono di destino rio*

« *E'l cuor mi strazia orribile ferita.*

« *Un bujo ingombra la mia mente: i rai*

« *Della ragione sono foschi tanto,*

« *Che temo non ischiarino più mai.*

« *Pasco sol trovo nel sospir, nel pianto;*

« *I sogni miei sono sciagure, guaj,*

« *E parmi ovunque, ohime! la morte accanto.* »

Sa da'z-żmien chien għadu katt ma tiera ismu fdac li chiteb; izda għal laūrja stampa innu b'ismu lil Sant'Ivone, il kaddis protettur ta' l-Avucati, u li copja tiegħu għada te-żisti f'il Biblioteca tagħna. Is-Sur Paūl Cesareo, li jaf xi tfs-ser poezija taljana, fahhru billi chiteb:— « *Bello per forma, lingua e concetto, quell'inno in versi settenarii, fu l'ammirazione di tutti, e presagì ognuno da quell' fiore poetico, che la mente del giovane poeta avrebbe partorito luminosi frutti d'ingegno.* »

(*Jissoclaū.*)

Għa'n - Nisa.

(*Jissocla minn numru ta' kabel.*)

Izda jecce hi haġa cherha u hażina li tiżzeūūegħ għvni li ma jaklax biss għax thobbu hafna, ma hi xejn, m'il banda l-oħra, haġa sabiħa jeū tajjba li tiżzeūūegħ ragel għal gidu bla ma tcun thobbu. Le, fl-eūūel cas jista jigi rieħ tajjeb li jiddobba impieg m'hux hażin u allura l-imhabba tihdar bħal habak u tghixu hienja; izda fejn ma hemmx u katt ma chien hemm imhabba dina b'il flus ma tinbet sgur katt u tghaddi haġja harxa ta' irsira għaliex il catina li torbot ma riglec għad li tcun ta'd-deheb u micsija b'il gāūhar u b'id-djamanti it-tokol tagħha tibka thossu dejjem, sa'l meūt li tiffdic minnha.

Haun minn iġghid li l-imhabba ūara tigi ūiehidha; katt temmnū. Jecce ir-ragel li tiehdu jkun fih xi haġ'oħra xi thobb jista jkun; izda jecce il valur tiegħu jkun biss f'il flus li jcollu okogħdu sguri li dana il għageb ma jsir katt. U ifthu għajnejcom li ma tagħmeūx ūara il flus biss u tagħilku għajnejcom fuk saħhtu, fuk id-draūūiet hżiena tiegħu; ftacru li daūn jin-tirtu u li jghaddu f'uliedcom, u li jecce ijcolloc tfał tisici jeū tfał imgienen, jeū tfał discli b'gid zeūgec collu ma tfejjakhomx u b'il-liri ma ittaffix l-imrar ta' kalbec u il għali li jcolloc.

Dac il għvni li jcollu il flus actarx ftit jkun baża għal saħhtu u li ma kabadx draūūiet hżiena, ta' nisa, ta' logħob, ta' xorb u hūejjeġ oħra coroh. Ftacru li daūna il vizzji ūara il-luna di miele jiffaċċaū m'il gdid bħala bettija morr kalil. U x'jisūielec il gid collu li jcolloc f'idejce jecce zeūgec hu marradi, disclu, u jzebilhec bħal seftura għaliex iġcanfrec li cull ma hemm f'id-dar hu tiegħu, li hadec b'il kmis ta' fukec u għamlec nies, li f'loc tonfor għandec tbuslu cull fejn jimxi għaliex refgħec minn xagħrec, jeū jecce ijkatta nharu u lejlu f'loc miġbur miegħec u ma' uliedu, f'il casini, f'il hūienet, f'il *café chantants*, jeū f'lochijiet oħra aghar? Aħjar lokma hōbz ta' l-maħlut u jcolloc ragel b'il għakal u li jgiblec rispett, milli jcolloc muntanja liri biex jordmōc taħtha ragel disclu u li hadec b'capriċċ.

X'jisūa li tilbes il bellus jecce tahtu hābec seūda u immic-ta? X'jisūa li tmur b'il carrozza jecce zeūgec ma hux ma' genbec izda actarx kieghed hdejn mara oħra? X'jisūa li jcolloc dar cbira jecce kieghda biex b'il-lejl u b'inhar ma tilkax hliet lilec biss għaliex għal zeūgec il casin u ix-*chantants* huma ūisk isbah u helūin? X'jisūa billi b'il flus ijcolloc mnejn iġgib hafna sefturi biex zeūgec ijcollu mnejn jagħzel min ijservih?

Li chiecu ma chellux il gid chien ijcollu jmidd għonku għa'x-xogħol u dana ma jagħmilx hliet saħha l'ir-ruh u lill gisem. Chiecu ma chellux mnejn ijerbak chiecu nisa oħra ma chienux jigru ūarajh u jisfrattaūhulec. Chiecu ma chellux būietu mimlija b'il-liri ma chienx jkun jista jkatta l-iljieli shaħ jitligheb f'il casini. Mela, ja xbejbiet, araū li ma tim-leū katt għajnejcom iz-zejjed b'il flus għaliex daūna f'iz-żūieġ, disghin f'il mija, actar iġgibu gūaj milli gid, actar ilfiek u nichet milli imhabba u hena.

Mela bħal ma ma għandcomx tiżzeūūgu ragel bla ca-pacità hecc ucoll ma għandcomx tagħmeū ūara hafna flus. Hudu għvni li jaklagħha tajjeb u b'xogħlu u li barra milli jista jzomm seūa chif jixraklu il familja tcunu tistghu ucoll cull tant fl-imchien tagħmlu xi capriċċ onest.

Kisu ucoll li tftitxu il flus ūara il hūejjeġ l-oħra. Jecce ma's-saħha, ma' l-għakal, ma' l-intelligenza u ma'd-draūūiet tajj-ba, issibu il gid, la tirruftaūh għaliex il gid f'idejn min jaf



1/2 Type
all right
done

jużah tajjeb, bhal ma kieghdin jagħmlu il Cav: Alfonsu M. Galea u bosta oħrajn, nu barca f'id-dar. Mela la tiehdu katt ragel imsaūūat daks Ġobb għaliex thobbuh biss; u lankas tiehdu ragel imkar għani daks Rockefeller jeū Rothschild għal gidu biss. Aghżlu it-triek ta'n-nofs għaliex fiha timxu ahjar (*In medio tutissimus ibis* u *In medio stat virtus*) u ma's-sahha, l-imhabba u l-onestà fittxu ucoll il capacità biex biha ir-ragel ijjomm il familja chif jixirkilha.

Barra minn dan irrid nifthilcom għajnejcom fuk hag'ohra:— AHSBUHA MITT DARBA KABEL MA TIEHDU RAGEL LI JCUN OGHILA MINNCOM JEŪ HAFNA ACTAR BAXX MINNCOM. Jecc ir-ragel ijcun oghla minncom, aristocraticu, jeū imrobbi dejjem f'is-soċjeta il għolja u inti tcun bint il poplu, democratica, mallit iġu flimchien taħbtu u issiru bosta drabi clieb u ktates bla ma jcollcom hliet tort ūiehed *li iżżeūūigtu il xulxin*. Għaliex dauc id-draūūiet li jkun gieb minn daru hu u li jkun ilhom fuku hamsa u ghoxrin jeū tlietn sena, ma jistax jinza minnhom chif gieb u laħak, lankas jecc ijrid, u l-istess jigril lilec, u f'battalja bejn ragel u mara hu dejjem int li trid tbaxxi rasec u taddatta ruhec jecc ma trid li cullhadd jargħa jmur għal rieħu. Dac li hu jara tajjeb u li ma jistax ijghaddi minn għajru inti tarahom csuħat u jdejjkuc; u dac li tagħmel int, allavolja jkun għakal, jeū bzu-lija jeū gabra ta'd-dar jarah trascuragħni, jeū nukkas ta' mgiba għaliex l-ommu u il hutu-bniet katt ma rahom jagħmlu dac ix-xogħol. U ftacar li l-etichetta ma titghallimbiex minn fuk il ctieb chif jaħsbu bosta; dina trid tcun imrobbija fiha minn tfulitec għaliex inchella cullhadd jintebaħ b'il granci li tieħu u jitbissem jiddiehek bic. Biex ma tmurx ma' zeūgec f'is-soċjeta, f'iz-zajjar, f'il balli, f'is-serati tcun kieghda ticsru, iġgieghlu jonkos u tkieghdu f'tigrif cbir. Biex tmur mieghu meta ma tafx iġgieb ruhec chif ijmmiss seūūa tinchiser int u trighex lilu b'mod li jindem minnec u jibda jūarrbec. Mela kabel ma tidhol f'dana il baħar ta' inqūiet u ta' tertiek ta' kalb aħsibha hafna u hafna għaliex ahjar tieħu ragel ta' mparec u tghix mieghu f'il qūiet b'il gabra collha milli torbot fecruna ma' siek ta' għasfur. *Cull par għal paru* jghid il proverbju malti u jghid haġa ta' għerf cbir.

Mela meta ma tcunx sgura li takbel f'id-draūūiet ma' zeūgec u li tista cull fejn jieħdoc ma tħammalux ūieħu, la tieħdux għaliex id-draūūiet, meta jixrafu, jrabbu zcuħ hoxnin ūisk li ma tidrittahomx malajr u jisghob bic.

L-istess ingħidilcom għal dic li hi INTELLIGENZA u SCOLA. Jecc tieħu ragel li jkun dejjem moħħu f'il chitba u fl-istudju, li il pjacir tieghu hu li jokghod id-dar jakra jeū jictieb u ma hux li jagħmilha ma'n-nies, jecc ma tcunx intelligenti li tista tcompli mieghu meta jrid jokghod jakralec xi haġa sabiha jeū jirraguna fuk xi qūestjoni, jeū tiddejjak u trid tmur tigril ūara pjaciri oħra, jigrilcom bhal ma għalu il poeta Milton ma' mara tieghu; m'hux biss toħolku l-infern f'id-dar iżda tinbagħdu għaliex hu fic jara mogħza u inti fih tara buz-zieka u b'hecc ma tistghux issibu hena katt fl-imchien. Biex f'iz-zūieġ jista jkun hemm il hena hemm bżonn li ir-ragel u il mara jkun bneū il palazz tagħhom fuk erba sisien (pedamenti):—

(a) L-eūūel ūiehed FISICU, igifieri ta's-sahha chemm tiegħec u ta' niesec chemm ucoll tieghu u ta' niesu.

(b) It-tieni ūiehed MORALI, igifieri ta'd-draūūiet tajjba tiegħec u tieghu, ta' għakal, ta' fedeltà lejn xulxin, ta' gabra, ta' imgiba tajjba bejnietcom, ta' imhabba u il mogħdrija f'in-nukkas tagħcom.

(c) It-tielet ūiehed INTELLETTUALI, igifieri li barra milli takblu f'id-draūūiet tagħcom tridu tcunu takblu ucoll f'il fehmiect

tagħcom ucoll; u għalhecc jecc tcunu ta' mpar xulxin ahjar tant f'il grad ta' familja chemm ucoll fl-iscola li tcunu tafu għaliex b'hecc tcunu tistghu tmorru dejjem cullimchien fl-imchien bla ma tħammru katt ūieħ xulxin.

(d) Ir-raba ūiehed FINANZJARJU, igifieri li ma tcunux haddtu ragel bla hila u li jħalli id-dar tbatu u ankas tcunu haddtuh għal flus biss u b'hecc ma tistghu katt thobbuh tasseū u issibu hena f'id-dar. Jecc trid tghix hienja studja ucoll tajjeb jecc ijcunx hu li sejjer jieħdoc m'hux ghax għandu grazzja miegħec jeū ghax ijhobboc iżda għal flusec jeū għal xi negozju iehor għaliex hena b'hecc ma jista jkun hemm katt sgur.

Mela m'iz-zeūġ bnadi jrid ijcun hemm (1). SAHHA, (2). DRAŪŪIET TAJJBA; (3). FEHMIET JAKBLU; u (4). KLIEGH B'IZ-ZEJJEJED M'IR-RAGEL BIEX IJZOMM IL FAMILJA CHIF JIXIRKILHA. Jecc ma issibhomx collha f'dac ir-ragel li titfa għajnej fuku u fic LA TIŻZEŪŪGUX GHAX JIBDIELEC. Ftacar li ir-rabta hi sa' l-meūt, u li la tieħu dac il pass ma tista targa l-ura minnu KATT. Mela kis mitt darba kabel takta darba u ma jisghobbicx.

LUCIJA LEVANZIN INGLOTT.

(Jissocia).



Il Mistoksija oħt il Għerf.

Lil G. B. (Hamrun).

META JTIRLEC SUFFARELL TA'N-NAR F'GHAJ-NEC darb'ohra ma għandecx thoccha bhal ma għamilt għaliex l-ugiegh actar jicbirlec. Gighel il xi hadd ijkattarlec katra zejt ta' ichel fiha u jecc ijcun zejt ta'r-riġnu hafna ahjar u tara chif l-ugiegh jittaffa malajr. Meta tidholloc xi tarca aghlakha malajr għal ftit hin u istahha fl-ilma frisc u baħbah.

U issa la aħna f'il cliem halli infehmec ucoll x'tagħmel jecc tidholloc xi haġa f'ūidintec. Katt tghaūūar jeū tross għax b'xejn thassar it-timpan u tittarrax. Jecc ijcun xi insett daūūar ūidintec lejn xi daū kaūūi għaliex dana meta jarah actarx johroġ ūaħdu. Jecc tcun xi piżella ixxarbuhiex bl-ilma għaliex ticber actar u actar ma toħroġx. Jecc tcun zibga imtedd b'ūidintec l-isfel u iġbidha minn fejn tiddendel il misluta biex tūassa it-tokba ta' ūidna. Jecc ma jirnexxilec, l-ahjar itlak f'idejn it-tabib.

Lil S. D. (Birchircara).

META TINFAĠAR, jecc m'hux b'il kaūūi, iġbed b'im-nifsej, l-ilma chiesah u zomm mactur imxarrab bl-ilma frisc bejn għajnej, okghod b'il kieghda fuk siġġu u dendel rasec l-ura, u l-ahjar taħt il cozz ta' għonkoc kieghed muftih jeū xi haġa ta' azzar chiesha. Katt tmlil rasec fuk friscatur bhal ma jagħmlu x'uhud u nehhi minn rasec il hmerija cbira li dac id-demmi li titlet jagħmillec il gid. Id-demmi jisūa il flus ūisk u tbatu hafna biex tagħmlu u għalhecc ma għandec tħallih jintilef katt. Jecc tarah isued dac m'hux ghax ijcun demmi hażin iżda biss ghax ijcun demmi ta' vini li jkun għadu ma issaffiex f'il pulmuni iżda dan hu għażiż daks l-iehor. Min jinfagħra spiss hemm bżonn li jchellem it-tabib biex jiccurah. Jecc il fagħra tcun kaūūija imtedd ūieħec il fuk bla imhadda, uza is-silġ f'loc l-ilma chiesah, sodd imnifsej b'tarf ta' mactur mibrum u ibghat minnufih għa't-tabib. Holl il għonk u orbot idej fuk għinec biex ma tħallihomx imdendlin, ittaħ it-tūieki,

cheċci in-nies minn ma dūarec u gieghilhom jagħmlulec fl-ixxun b'il mishun ma' riglejc.

Lil M. S. (Sliema).

Iva, IL ĠOBON ACTAR MA JCUN IFFERMENTAT ACTAR IJGHADDI MALAJR M'IL ISTONCU u għalhecc għandcom actar tittxu il Gorgonzola hadra haxix, ir-Rochefort, li Stilton u ġobon ieħor kadim milli tieclu il ġobon ġdid għaliex dana hu iisk actar indigest. Għalhecc għejna ta' nġaġ jeū biċċa ġobon ingliz, australian jeū canadjan ijdumu actar ma jgħaddu m'il oħrajn li semmejt kabel. U ġobon culu dejjem chemm ijcocom aptit għaliex dana jaticom saħħa actar m'id-doppju ta'l-laħam u tonfku iisk ankas. Meta tieclu qwart ġobon li jkum hames soldi tcunu sostnejt ruħcom daks li chiecu chiltu b'disa soldi laħam, barra m'il ispejjes sa issajruh u barra m'il pericoli li fih għaliex il-laħam meta jiffermenta go'l gisem jagħmel il *ptomaini* li huma veleni kaūija li jgibu fetha, vomtu, disenterija u xi dakkiet il meūt ucoll, izda il halib jeū il ġobon iffermentat (kares), scond l-aħħar studji ta' għaref Prof: Metchnikoff huma tajjbin għa's-saħħa għaliex il microbi tagħhom jieclu il microbi ta' mardijiet u b'hecc huma ta min ijtittixhom, tant li fl-Inghilterra bdeū ijbighu tavoletti mimlija b'daūna il microbi. Mela daūc il flus li tonfku f'il-laħam ixtrohom ġobon iffermentat u tmorru hafna aħjar.

Lil G. S. (Hamrun).

IL MARGARINA ISSOSTNI DAKS IL BUTIR u tkum iisk ankas minnu u għalhecc nirraccomandahielec hafna m'hux biss biex takli biha f'loc ix-xaħam izda ucoll f'loc il butir stess, billi illum haūn qūalitā ta' margarina tant tajjba li jecc ma tcunx taf lankas tagħrafha m'il ifjen butir. Mela ga la darba it-togħma hi ūahda u issostni daks il butir ma nafx għala ma tibdiex tuża lilha f'id-dar b'roħs ta' xelin u nofs f'ir-ratal u b'dana il mod jecc f'darec jimxi qwart butir cull jum għandec tiffraanca ma' tul is-sena ma's-sitt liri li tista tagħmel xi haġa sabiha bihom. Barra minn dana il margarina għandha vantaġġ ieħor fuk il butir li hu dan li il butir jecc ijdum ijrangāt u b'hecc jista jmarad l-imsaren izda il margarina ma trangāt katt u b'hecc tista iddeūūimha chemm trid. Il marca «Crown» hi m'il aħjar u tinbiegħ f'il hūienet tista tghid collha.

Lil P. S. (Il Belt).

IS-SACCARINA TAGHMEL HSARA F'IS-SAĤHA. Dana kaluh il għaref Prof: Lecorche ta' Parigi u oħrajn billi tgharrak l-istoncu u tghalleb hafna bħal ma taraū f'hafna diabetici li juzaūha. Mela jecc taf li il helu li semmejtli, fih is-saccarina f'loc iz-zoccor tixtrilhom minnu għaliex dana jagħmlilhom hsara. Dina il biċċa kerk krajt li diehla f'Malta ucoll billi iz-zoccor hu għali hafna u jhallas id-dazju, f'il hin li is-saccarina m'hux biss ma thallasx habba dazju izda thalli kliegh ebir billi hi ma' hames mitt darba actar helūa, pis b'pis, m'iz-zoccor. Illum hemm ucoll is-Saxina li hi iisk actar helūa m'is-Saccarina stess izda billi it-tnejn jittiehdu m'il fdal ta' katran, mnejn jieħdu l-anilini, ūieħed aħjaa ma jintrigax minnhom. Il *Malta Herald* u ir-*Risorgimento* ga fethu għajnejn il Gvern fuk dina il haġa izda dana fejn ijrid jongħos u jagħmilha ta't-trux.

Lil P. S. (Hamrun).

IL VINI HUMA DAŪC LI JIDHRU TAHT IL GILDA u l-arterji ma jidhrux għaliex huma kieghdin actar f'il fond taht il muscli biex actar ijcunu imħarsin.

Id-differenza bejn il vini u l-arterji hi din li f'il vini hemm id-demmm maħmuġ li fl-arterji jgħaddi imsoffi. Il kalb,

cull dakka ta' polz li thoss, titfa b'is-saħħa bħal pompa id-demmm fl-arterji li jasal sa' l-aħħar truf ta' l-gisem u jsakkih biex jatih il haġja. Meta l-arterji jaslū f'it-truf jirkaku ferm u jagħmlu bħal xibca biex jilħku cullimchien u jilbighu sejjrin sa jinfdu ma' l-vini irkak li flimchien ma' l-arterji irkak jissej-jhu CAPILLARI m'il chelma latina *capillus* li tfigser xagħra għaliex huma irkak daks xagħra. Meta id-demmm ijgħaddi b'is-saħħa minn go l-arterja jgħorr miegħu daūc iċ-celluli mejta u hmiegħ ieħor li jkun hemm u jgħaddih go' l-vini u fl-istess hin ijgħaddi niekes m'il ossigenu li jkun garr miegħu u li bih jittina iċ-celluli. Id-demmm ta' l-arterji hu aħmar għaliex fih l-ossigenu, dac ta' l-vini hu caħlani-seūdieni għaliex ijcun imghobbi bl-acidu carbonicu. Il vini jgħorru id-demmm m'il ġdid fuk il pulmun fejn l-arja li indaħħlu ma'n-nifs targa tghabbih bl-ossigenu u tneħhi l-acidu carbonicu li jkun imghobbi bih u hecc jarga jmur f'il kalb biex jigi mitsfugh fl-arterji. Mela id-demmm f'gisimna jdur dejjem biex jilħak l-aħħar truf u juasslilhom l-ossigenu u l-ichel l-ieħor f'il hin li jnaddaf l-imbarazz li jticcarcar m'il vini biex jissaffa. Ma cull dakka ta' polz issir daūra shiħa. Fl-antic dan ma chienux jafuh u chien il għaref tabib Harvey li sab u ipprova dina il haġa biss xi mija u hamsin sena ilu. Meta takta arterja id-demmm iġzenen għaliex hu imbuttat m'il kalb u mā hemm xejn x'jilkagħlu; meta takta vina id-demmm iġcar-car għaliex il forza ta' l-kalb hi milkugħa chif ga għidna m'il capillari. Id-demmm hu magħmul minn liqūidu safrani li ngħidulu xorrox u minn hafna bħal galletti tondi, zġhar ferm li ma jidhrux b'il għajn ūahda ūahda izda b'il microscopju u li jsejjhulhom *corpuscoli homor*, għaliex hemm il *bojod* ucoll. Il homor fihom certa haġa li jsejjhulha EMOGLOBINA u li actarx hi magħmula m'il *ferru* li jkun hemm fl-ichel u l-actar fl-isfar ta' l-bajd. Meta daūna il *corpuscoli homor* jonksu f'id-demmm jeū meta tonkos fihom l-emoglobina id-demmm jiftakar, ma jkunx jiffah ijsostni il gisem chif ijmistu u b'hecc titnissel l-ANEMIA jeū il CLOROSI li ūieħed jagħrafhom m'is-sfura ta' l-ūieħ, m'il għeja, u m'it-telka u zding ta' xogħol li jcolloc. Mela biex tcun tasseū b'saħħtec hemm bżonn li f'demmec ijc colloc hafna *corpuscoli homor* u li daūna ijc colloc hafna *emoglobina*; u biex ijc colloc hafna minn daūn hemm bżonn li tieħu hafna bajd u halib għaliex daūna fihom dac li jinhtiegħ b'lex jagħmilhom u jecc il marda tcun dahlet f'it il geūna hemm bżonn li tieħdu xi f'it *ferru* ucoll. L-aħjar mod hu li tixtru il *glicerofosfat ta' l-ferru*, tghalluh fi f'it mishun fietel, u tkattru minnu fl-ilma biex tixorbuħ. Katt tferrgħuh fl-imbit għaliex fih l-acidu tannicu li jagħkad ma' l-ferru biex jagħmel il linca. Mela hudu il bajd, il halib u il *ferru* u jcollcom demmm tajjeb u meta għandcom demmm tajjeb għandcom collox.



STORIA TA' L-PAPIET.

XXXVIII.

S. FELIC II.

Saltan sena, tliet xhur u jumejn. Laħak f'is-sena 363 u miet f'is-sena 365.

Ruman bin Anastasju. Dana chien djaconu ta' S. Liberju. Hemm min ijrid ijgħid li dana gie magħmul Papa minn Costanzu u ordnat minn xi Iskhijiet Arjani f'il Palazz ta' l-Imperatur stess; izda hemm hafna oħrajn li jieħdu dana. Nafu biss f'is-sgur li dana il Papa katt ma chien ta' l-fehma ta' l-Arjani izda dejjem bi hrara cbira hadha contra it-tagħlim tagħhom. Fah-ħruh hafna chittieba u fosthom il Baronio u hu magħdud bħala martri ta't-tuēmmmin nistrani.

Min hu marid bl-ANEMIJA (fakar ta'd-demm) u jrid ijfiek F'GHOXRIN ġurnata jiehu

L'ELIXIR TA' S. VINCENS DE PAOLI

Is-Sur G. Muscat ūara għaxar snin ugiegħ ta' ras kaūūi bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-libnu, ma't-tieni flixcun, minn anemija kaūūija. Daūna is-sinjuri ucoll li sejr insemmu ippruvaūh fukhom stess jeū fuk xi hadd iehor u harġu jiftahru: Dr: Edward L. Vella; Dr. Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrajn.

Jinbigh fl-ispizzierija ta't-Tabib

FABRIZ BORG.—Il Belt.
267, STRADA REALE.



GHAN = NERVUSI!

Meta thossoc ghajjen, kalbec seūda, nifsec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaūūeg f'il hajja u tibchi jeū tidhak għal xejn b'xejn ijcolloc dic il marda li jsejjhulha

NEVRASTENIJA

u jecce tasseū hemm medicina li tista tfejjaħha jeū li tagħmillec haf-na gid hi

L=ANTINEVROTICU

TA'L

Prof: DE GIOVANNI

li chiteb l-isbah opra fuk dina il marda, u li giet imfahħra hafna m'il ahjar tobba ta'l Italja. Timbiegħ fi flieħchen għand

l-Ispizzjar ALFREDO CUMBO

ta' kuddiem il Club ta' Strada Rjali ta'l Belt.

IPPRUVAUHA! GID TISTA TAGHMEL BISS.

BRITANNIA

STABILIMENT G'DID

Ta' Ferramenti, Ghodod, Huejjeg ta' Chimica u Fotografija, Zebgha, &c.



BRITANNIA

BRITANNIA

INJAM

ta'l ahmar, ta'l abjat, u ta'l caūba.

Collox m'il irhas u m'il ahjar.

BRITANNIA

FLUS! FLUS! FLUS!

Min ijrid jixtri jeū ijbigh titol: b'il premju jeū bl-imghax, u l-actar ta'l **Ferrovia Turchia Europea, Credit Foncier, Croce Rossa** u ohrajn ijmur għand is-Sur **C. Bornaccini, Strada Forni, Nru. 87, il Belt**, cull jum barra m'il festi u il hdud, m'it-tmienja sa nofsinħar, fejn ijcun jista jiehu ucoll cull informazzjoni ohra.

SNIEN! SNIEN! SNIEN!

Il Chirurġu-Dentista Alfonso Urso resak b'id-dar tiegħu actar l-isfel f'il Pjazza ta' Rahal Gdid u għalhecc issa jokghod seūūa seū kuddiem il ghajn. Cull min ijtittxu għal kliegħ jeū għa'x-xogħol ta's-snien barranin, li għalihom hu tant imfahħar, ijsibu ūara nofs inħar dejjem id-dar.

Tridu tfieku f'kasir zmien u b'nefka zghira m'id=

DIABETE ?

Biex ma jibdielcomx uzau m'il actar fis il

FERMENTIN

li hu imfahħar hafna, chif hakku, m'il ahjar tobba.

Jinbigh il Belt fl-Ispizzieriji:— ta's-Sur A. Cumbo, Strada Rjali, 26; ta's-Sur Fabriz Borg, Sda Rjali, Nru. 267; ta's-Sur Fred Gera, Sda S. Giovanni, Nru. 4; ta's-Sur Stilon, Sda Rjali, Nru. 245; u f'St: Paul's Pharmacy, Sda S. Paolo, Nru. 277. Bormla għand l-Ispizzjar G. Farrugia, Sda S. Paolo u Hal Kormi għand l-Ispizzjari Nicola Spiteri u G'anni Gatt.

Morru għand l-Agent Morina ta' Strada Rjali ta'l Belt biex jaticom ctieb B'XEJN b'ic-certificati.

FI-EXCELSIOR BAR ta' Riccardu Spiteri, ta' Strada Vittoria, Nru. 37, l-Isla, issibu cull xorta ta' spirti, ta' imbejjiet u ta' birra collox m'il ahjar q'ualità. Ghandu camra privata ghal familji ucoll.

Min ijrid jixtri LINCA TA'L ISTAMPA seuda ghal cot-ba jeù ghal gurnali, ta'l famusa Fabbrika Lorilleaux, bi rhis, jictab Strada San Vincenzo No. 12, Ta's-Sliema.

Min ijcun ijrid jircanta xi hag'a u jrid jitolak=ha f'idejn seuua b'garanzija talli jcollu bi flus kiegh-din l-Anglo Egyptian Bank, u b'il ftehim li sa jumajn uara il bejgh ghandu jatic il flus, li jcunu dahlu f'idejc; u ma dana bi drittijiet l-actar moderati imur ghand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,

fejn ijsib ucoll ghal bejgh cull xorta ta' mobbli u faj-jenzi, g'odda u seconda man, bi prezzijiet irhas tasseu.

Tè Ta Ceylon 'MARAVILLA'
 IPPREMJAT B'GHAXAR MIDALJI
 TAD-DEHEB
 GHAL
 KAUUA IT-TOGHMA U IS-SAFA TIEGHU
 JINBIEGH 1/6 & 1/8 IR-RATAL
 GHAND L'AGENTI F'MALTA
C. CAMILLERI & SONS
50 STR. MERCANTI IL BELT
 CAMPIUNI TA DAN IT-TÈ JINTGHATAU B'XEIN.




In-"Nahla" tistampa ruhha fi-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xoghol ta' stampa b'ir-rekka eollha u bi prezzijiet irhas ferm.